

“নাকলয় চন্দ্র-হৰ্ষা জ্যোতি-ভাবাগণ ।	যেন জীৱ-আত্মা শবীৰত ভৈলা ছন্দ ॥
খাল-বায় ভৰি ভূমি ভাগি বৰে জান ।	যেন মহা মহন্তে হৃৎস্বীক দিলে দান ॥
নাদ শুনি মেঘৰ বেগৰ বোল চৰে ।	শুক পাঠ দিলে যেন শিষ্যে পাছে পঢ়ে ॥
বহয় বিপথে অতি ক্ষুদ্ৰ নদী যত ।	কবে অকাৰ্য্যকো যেন ধনৰ গৰ্বত ॥
প্ৰকাশে বাৰিষা নানা বৰ্ণে বহুমতী ।	জলয় বাজত্ৰী যেন পৰম সম্পত্তি ॥
বাৰিষাত নৱ পানী ব্যাপি পাৱে আসি ।	কবে নান-পান যত জল-ধলবাগী ॥
হোৱে স্নহুমাৰ মহা-কপ মনোহৰ ।	হৰি-ভক্তি কবে যেন লোকক স্নহৰ ॥
হই নদী সৱ সমে সঙ্গম সাগৰ ।	কবিল কল্লোল মহা উৰ্ম্মি ভৱস্বৰ ॥
যেন যিটো যোগীৰ মুণ্ডচে কাম-কষ্ট ।	বিষয়ক পাইলে পুনৰপি হোৱে অষ্ট ॥
পঞ্চবৰ্ণে ৰচিত ইন্দ্রৰ ইন্দ্রধনু ।	শুগৱন্ত মেঘত প্ৰকাশে পুহু পুহু ॥
যেন তিনি গুণময় জগত যতোক ।	নিগুণ পুৰুষ তাত প্ৰকাশে প্ৰত্যেক ॥

একাদশ ভাগৱতৰ ভাঙনি নিম্ন-ব্ৰহ্মসিদ্ধৰ আলোচনা আগতে কৰা হৈছে। প্ৰায় ৫৩২ পদত শঙ্কৰদেৱে দ্বাদশ শ্লোক ভাঙে। কলি যুগৰ বজা-প্ৰজা আদিৰ ইয়াত দিয়া বিৱৰণবোৰ অতি আমোদজনক—

দ্বাদশ শ্লোক কথা ব্ৰহ্ম-দীৰ্ঘ ছন্দে ।	কৃষ্ণৰ কিঙ্কৰে বিবচিলা পদবন্ধে ॥
কলিত মলিন হইবে যতোক নৃপতি ।	শুচিৰ আচাৰ-ধৰ্ম্ম হৈবেক দুৰ্ম্মতি ॥
এহি হেতু দ্বাদশক কবিলোঁ আৰম্ভ ।	কলিৰ প্ৰভাৱে প্ৰজা হৈব দুৰ্হ-দম্ভ ॥
কণেকে হৰিষ শোকে কণেকে আকুল ।	কামাতুৰ হয়। নবাচিৰ জাতি-কুল ॥
হৈবেক অন্নানু লোক মহা দুৰ্বিনয় ।	সুহৃদতো নছাড়িব কপট হৃদয় ॥
কলিৰ যতোক দ্বিজ এৰিব আচাৰ ।	কপট দেখাইব মাত্ৰ লোক-ব্যৱহাৰ ॥
লোভে আক্ৰমিব হৈব কুল-ক্ৰিমাহীন ।	এক নৱগুণ মাত্ৰ থাকিবেক চিন ॥
একোকে নজানে কিছু নপাৰে খণ্ডিত ।	বহুবন্ধী ভৈলে তাক বুলিবে পণ্ডিত ॥
পৰম দাস্তিক যিটো ধনৰ গৰ্বত ।	সেহি জন মহা সাধু বোলাইবে লোকত ॥
দান-পুণ্য কথিয়া মোহোৰ হৈব খ্যাতি ।	হেন দম্ভভাৱে ধৰ্ম্ম আচৰিব আতি ॥
কলিত লোকৰ মহা যিলিৰ বিগম্ভি ।	হৈব পৰমায়ু ত্ৰিংশ বৰিষ বিংশতি ॥
ধৰিব চাৰিও জাতি আচাৰ শূদ্ৰৰ ।	হৈব অন্ন প্ৰমাণ শবীৰ মল্লম্বৰ ॥
কাহাৰো মুহিব আউৰ তম্ব-মন শুদ্ধ ।	ছাগ সম হৈব খেহু হৰিবেক দুহু ॥
যতিয়ে আশ্ৰমী হৈব গৃহস্থৰ নয় ।	তাৰ্ঘ্যাব কুটুমে হৈব স্নহদ নিশ্চয় ॥
বেহুকো ত্যজিব য়েৱে দুহু ভৈল হীন ।	কলিত হৈবেক লোক তিবি-পবাধীন ॥

শঙ্কৰদেৱৰ বচিত জনাজাত কাব্যৰ ইয়াতে ওষ পৰে। দুখৰ কথা, হেমচন্দ্ৰ গোস্বামীৰ দৰে দায়িত্বশীল লোকৰ সম্পাদনাত “নাম-মালিকা” ( ? বাম-মালিকা ), “প্ৰেম-কলসী বোবা” ( ? কল্পিত প্ৰেম-কলাপ ) আদি দুই এখন “জাল” পুথি শঙ্কৰদেৱৰ বচিত বুলি দিয়া হৈছে। উপকৰা পঢ়ুৱৈয়েও দেখা পাব, এইবোৰ পুথিৰ ভাষা আৰু ভাব শঙ্কৰদেৱৰ বচিত পুথিতকৈ কিমানৰ নিকট ; কোনো-হীন মনোবৃত্তিৰ লোকে নীচ স্বাৰ্থসিদ্ধিৰ বাবে শঙ্কৰদেৱৰ ভণিতা দি এইবোৰ সমাজত চলাবৰ অপচেষ্টা কৰিছিল নিশ্চয়। ইয়াৰ বাহিৰেও “বৈষ্ণৱায়ত”, “উৎকলমালা” আৰু “কুৰুক্ষেত্ৰ” পুথি শঙ্কৰদেৱৰ বুলি “ভালিকা”ত উল্লেখ কৰা হৈছে ; কিন্তু “বৈষ্ণৱায়ত” অনন্ত কল্পনীয় হৈছে, শঙ্কৰদেৱৰ নহয়। “উৎকলমালা” পুথি বা ভাব উল্লেখ কোনো চৰিত আদিত নাই, কিন্তু কুৰুক্ষেত্ৰৰ উল্লেখ বামচৰণত স্পষ্টভাৱে আছে—“কল্পিতগীৰ্ণণ জগত-ভাষণ, কুৰুক্ষেত্ৰ আৰো কৈলা। কবিতা প্ৰৱন্ধ, সেহি বাব স্বৰ্গ, গীত আৰো বিবচিলা ॥ ৩৪২০।”

### শঙ্কৰদেৱৰ বৰগীত, অঙ্কীয়া নাট আৰু কথা-বোডি

ইজিপ্তীয়, চীনা, আৰু গ্ৰীক নাটকৰ দৰেই ভাৰতীয় নাটকৰো ধৰ্মমূলক উৎপত্তি জন্মল-পট-পটকৈ ওলাই আছে। গ্ৰীক নাটকৰ অধিষ্ঠাতা ডায়নিয়ছৰ ঠাই ভাৰতীয় নাটত সদাশিৱই জিনি আছে, গতিকে ‘ধাপনাই নাটকৰ দোলন-খাট’ বোলা কথাৰাৰ ইউৰপ তথা ইংলণ্ডত যেনেকৈ ভাৰত তথা অসমতো তেনেকৈয়ে খাটে। অসমীয়া নাটকৰ এই ধৰ্মমূলক উৎপত্তিত কোনো সন্দেহ নাথাকিলেও, শঙ্কৰদেৱে অঙ্কীয়া নাটৰ মূল সাঁচটো কৰ পৰা পালে তাক ধিব কৰা সিমান সহজ নহয়। আগত ভুলি দিয়া চৰিত-পুথিৰ পদৰ পৰা বচিৱাকৈ বুজিব পাৰি, নাটক নামাগে নাট দুবুলিও এইবোৰক মাত্ৰ “অঙ্ক” বোলা হৈছিল—“বৈকুণ্ঠ নগৰ, পটত লেখিয়া, অঙ্ক কবিলন্ত ভাব।” অসমীয়া অঙ্কীয়া নাটৰ সুকীয়া গঠনলৈ মন নকৰাকৈ অকল এই শব্দটোকে লৈ সংস্কৃত “অঙ্ক” বা “অঙ্গিকা” অভিনয়ৰ অঙ্ককৰণত শঙ্কৰদেৱে ইয়াক গঢ় দিছিল বুলিলে গুনিবলৈ অৱশ্যে পাণ্ডিত্যগম্ভী হয় ; কিন্তু সি সত্যৰ সন্ধান নিদিয়। গতিকে ভুলনাত অৰ্বাচীন “অঙ্কীয়া” নামটো মাত্ৰ “এক অঙ্কীয়া”ৰ চমুকৰণ বুলি ধৰিব পাৰি, যিহেতুকে এই নাটবোৰত মাত্ৰ এক অঙ্ক থাকে ; কিন্তু সেয়ে হলেও সংস্কৃত এক

অসমীয়া নাটৰ সংস্কাৰণ ই নহয়। তদুপৰি এইবোৰক নাটক ছবুলি “নাট” বোলা কথাতোও বিশেষ মন কৰিব লগা; বহুতৰ মতে ই আকৌ নাটক শব্দৰ চমুকৰণ নহৈ নাট বুজোৱা বৈদিক ‘নট’ বা ‘নত্ত’ৰ পৰা ওলাই সেই ভাৱ প্ৰকাশ কৰিছে। এই প্ৰসঙ্গত এই অসমীয়া নাটবোৰৰ নামৰ চিহ্নযাত্ৰা, জন্মযাত্ৰা, বাগযাত্ৰা আদিৰ ‘যাত্ৰা’ শব্দটোৰ ওপৰতো বহুতে হেচা দিয়ে; কিয়নো আন ঠাইৰ ‘যাত্ৰা’ৰ (‘অপেৰা’ৰ) দৰে অসমৰ এই অসমীয়া নাটবোৰতো গীত-পদৰে প্ৰাধান্য অধিক, কথা বা বচনধিনি ওপৰফি মাত্ৰ।

ইউৰোপৰ গ্ৰীছ আদি দেশৰ দৰে ভাৰতবৰ্ষতো অতি পুৰা কালত দেৱ-দেৱীৰ বেদীৰ চৌপাশে প্ৰাৰ্থনামূলক গীতেৰে মৃত্যু কৰা বীতি প্ৰচলিত ধৰ্মৰ প্ৰমাণ কালিদাসৰ “মেঘদূত” আদি কাব্যৰ ভিতবেদিও পোৱা হয়; পুৰণি অসমৰ দেৱধনি আৰু ওজাপালী নাট ভাবে অৱশেষ বুলি বুজিব পাৰি, আৰু ই শঙ্কৰদেৱৰ আগৰ কালৰ পৰা আছিল যেন ধাৰণা হয়। আগতে গুৰু-চৰিতৰ পৰা তুলি দেখুওৱা হৈছে, শঙ্কৰদেৱে বৰদোৱাতাত নামঘৰ পাতি “বোবা” “পদ” দি নাম গাওঁতে এই “ওজা” আৰু “পালী” কথা দুটা ব্যৱহাৰ কৰিছে—“কীৰ্ত্তন কৰয় পালী বোবাক গাঁৱয়। ওজা পদ বোলে যেন অমৃত সিদ্ধয় ॥ ২১০৯ ॥” (ৰামচৰণ)। “ৰাম ৰাম গুৰু ৰামদাস ওজা হুই। মাথৰে কীৰ্ত্তন কৰে দাইনা পালী হুই ॥ ২৮৬ ॥” (দৈত্যবি)। ওজাই যে অকল গায়, নাচে আৰু পালীসকলক চলায় এনে নহয়; পালীৰ প্ৰথম উদ্ভবত ওজাই মূল ঘটনা-হুজুও বৰ্ণাই যায়। চৰিত-পুথিৰ মতে শঙ্কৰদেৱে গুৰু-গৃহৰ পৰা শিক্ষা সাঙ্গ কৰি উলটি আহি আৰু তীৰ্থভ্ৰমণলৈ ওলোৱাৰ বহুত আগতে উনৈশ বছৰ বয়সত চিহ্ন যাত্ৰা ভাৱনা কৰিছিল; বলবাম আতৈক কপিলীমুখৰ কুমাৰৰ ওচৰলৈ পঠাই মুচিৰ ঘৰৰ পৰা ছাল অনাই খোল আদি বাস্তৱ সজাই (ৰামচৰণ, ১৪৫১-১৫৪৬ পদ) যি শঙ্কৰদেৱে ভাৱনা পাতিছিল, সেই শঙ্কৰদেৱেই স্থানীয় সাহিত্যিক সজুলি লৈ “অঙ্ক” বচনা কৰা সম্পূৰ্ণ স্বাভাৱিক। শঙ্কৰদেৱৰ এনে অভ্ৰভেদী ব্যক্তিত্ব আৰু দিগন্তপ্ৰসাৰী প্ৰতিভাৰ সম্যক ধাৰণা কৰিব নোৱৰাবিলাকে প্ৰায় সমসাময়িক গুৰু-চৰিত কেখন এৰি মনে-গঢ়া কথাৰ অৰ্বাচীন কোনো পুথিৰ আঁৰ লৈ চিহ্ন যাত্ৰা বচনা শঙ্কৰদেৱৰ তীৰ্থভ্ৰমণৰ পাছলৈ আনিব খোজে; ই যেনে অবিবেচক, তেনে অজ্ঞাৱো। আগতে কোৱা হৈছে, সমসাময়িক ভাৰতত কিয়, ইউৰোপতো এনেদৰে নাট আৰু বহুতৰ বচনা কৰা কথা বিবল আছিল; ই

কেৱল শঙ্কৰদেৱৰ দৰে অশ্ৰুভেদী ব্যক্তিত্ব আৰু দিগন্তপ্ৰসাবী প্ৰতিভাৰ কাৰণেহে যে সম্ভৱ হৈছিল, ইয়াকো ধাৰণা কৰিব পাৰিব লাগিব।

চিহ্ন-যাত্ৰাৰ পাছৰ অন্ধ পত্নী-প্ৰসাদ বৰপেটাত মাধৱদেৱৰ মাকৰ আঙুৰিৰ বাবে ৰচি সূচাকৰুপে ভাৱনা কৰাৰ কথা (বামচৰণ, ২৭৮২ পদ) উল্লেখ কৰি অহা হৈছে। বামুণবিলাকে যাগ-যজ্ঞ কৰি যি ফল নাপালে, তেওঁলোকৰ পত্নীসকলে শিশু কৃষ্ণৰ প্ৰতি থকা প্ৰেমৰ পৰ্বাই তাৰ অনেক অধিক প্ৰসাদ লাভ কৰিলে, এয়ে ইয়াৰ প্ৰতিপাত্ত বিষয়। পোনতে সংস্কৃত শ্লোক এটিৰে কৃষ্ণক প্ৰণাম জনাই, পাছতে ব্ৰজবুলি মিহলি অসমীয়াৰ এটি ভটিয়া দিয়া হৈছে। তাৰ পাছত সূত্ৰধাৰে প্ৰবেশ কৰি ব্ৰজবুলি মিহলি অসমীয়া গন্যত এই বুলি অঙ্কৰ উদ্দেশ্য বৰ্ণনা কৰিছে—“আছে সামাজিক লোক, যোহি জগত পৰম গুৰু পুৰুষোত্তম সোহি নন্দ-নন্দন ৰূপে কহো, অন্ন-প্ৰাৰ্থনা চলে বিপ্ৰসৱক কৰ্ম-গৰ্ম দূৰ কয়ল। পত্নী-সৱক প্ৰসাদ দেলহ, বালকসৱক সৰ্ব্ব অন্ন ভোজন কৰাৱল। সোহি পত্নী-প্ৰসাদ নাম নাট এহি সভা মধ্যে কৰব। তাহেক দেখহ শুনহ নিবস্তবে হৰি বোল হৰি বোল।” শেষত বামুণবিলাকৰ নিজ দোষ-স্বীকৃতিৰে অঙ্কৰ সামৰণি হৈছে—“হে মিশ্ৰ, হে কন্দলী, হে আচাৰ্য্য, হে ভাৰতী! ওহি ব্ৰাহ্মণী সৱ শৌচাচাৰহীনা, বেদশাস্ত্ৰ জ্ঞানয়ে নাহি। পৰম ধৰ্ম-গুৰু-সেৱা-বৰ্জিত। তথাপি এৰাসৱাব শ্ৰীকৃষ্ণত পৰম প্ৰেম-ভকতি ভেঙ্গা। আঃ, হামু সৱ স্ত্ৰীতো অধম ভেলো। কৰম গৰ্কে অন্ধ হয় কৃষ্ণক জ্ঞানিতে নাহি পাবলোঁ। যে কৃষ্ণ সকল যজ্ঞৰ মুৰ্ত্তি, বেদৰো উদ্ভৱ-ভূমি, লক্ষী বাহেৰ চৰণকিঙ্কৰী, আপুনো নিজ্ঞানন্দে পূৰ্ণ, সোহি কৃষ্ণ, আমাত অন্ন মাগি পঠাৱল। হামো সৱ তাহেৰ প্ৰাৰ্থনা ভঙ্গ কয়লোঁ। হীমোসৱ ব্ৰহ্মচৰ্য্য ধৰিয়ে গুৰুক গুপ্তধা কৰিয়ে বেদসৱ পঢ়লোঁ। ইহাক ধিকাৰ বহোক। আঃ, নিজকাৰ্য্যো বুদ্ধিহত ভেলোঁ। পৰ উপদেশে পণ্ডিত বোলাইছি, ইহাক ধিকাৰ ঠিক। আঃ, হামসৱ ব্ৰজক যাওঁ, কৃষ্ণক দেখিবোঁ, পাৰে ধৰি বহু ভকতি-মিনতি কৰবোঁ। সোহি ভকতকবৎসল দেৱ হামাৰ অপবাধ ক্ষমা কৰব।”

পত্নী-প্ৰসাদৰ পাছত তৃতীয়ত জন্ম-যাত্ৰা আৰু চতুৰ্থত পাৰিজাত-হৰণ অন্ধ শঙ্কৰদেৱে ৰচিছে, যদিও চিহ্ন-যাত্ৰাৰ দৰেই জন্ম-যাত্ৰা নাটৰ আঙিও উদ্ভাৱ হোৱা নাই—

এহিমতে আছে  
কৰি সাবোদ্ধাৰ

শুনা তাত পাছে  
জন্ম-যাত্ৰাৰ

কবিলা যেন শঙ্কৰে।  
অন্ধ কৈলা নিবস্তবে ॥

নাচিলেক, অঙ্ক	দেখি শঙ্কৰক	প্ৰশংসিলা সামৰাজ ॥
মহা বসময়	কৃষ্ণ বশচয়	দেখাই তাহাৰ কাম ॥
শুনা আতপবে আৰ	লীলা-গুণ শঙ্কৰৰ	কৃষ্ণৰ কীৰ্ত্তন কৰি আছে ।
পাবিজাত হেন নাম	অঙ্ক মহা অমুপাম	কবিনা শঙ্কৰে তাত পাছে ॥
বচিন্ত অঙ্ক য়ে	লোকৰ আনন্দ তেৱে	মিলি গৈল দেখন্ত বিনয়,।
কবিনা একান্ত চিন্ত	শুনিনা শঙ্কৰ-গীত	গভাঙ্গদ যতোক আছয় ॥

পাবিজাত-হৰণ শঙ্কৰদেৱে জগতানন্দৰ ( বামৰায় ) অমুবোধত বচা—

“ত্ৰীজগতানন্দ ভকতি বসিক কৃষ্ণ কিঙ্কৰে ওহি বোলে ।

ত্ৰীজগতানন্দ দলপতি জান । হবিকো পদ-পঙ্কজ ভজমান ॥

কৰাৱহ নাট ওহি বহু ছন্দে । কৃষ্ণক ভকতি কবিত্তে প্ৰয়ঙ্কে ॥

পাবিজাত-হৰণ আহেব নাম । শুনা বজ্জজন হৰি-গুণ অমুপাম ॥”

নাৰদৰ বচন একাবাবেবে এই অঙ্কৰ উদ্দেশ্য বৰ্ণোৱা হৈছে—“হে কৃষ্ণ, কামাত্মৰ পুৰুষক ঐচন অৱস্থা ; শ্ৰী যে আজ্ঞা কৰে সে অৱশ্যে কবিত্তে লাগে ।” কল্পিণী সত্যভামাৰ সতিনী-জঁহীয়া পতি কৃষ্ণৰ লগত পাবিজাতৰ বাবে শচীৰ তিকতা-সেকৱা স্বামী ইন্দ্ৰৰ যুদ্ধ, আৰু ইন্দ্ৰৰ পৰাজয় ; এয়ে মূল ঘটনা ।

বামচৰণৰ নিজ ভণিতাবে কিছুমান পদ বামানন্দত ( ১৫২৩-১৮০৬ পদ ) সোমাই আছে ; ইয়াৰ মতে বাম-বিজয় শঙ্কৰদেৱৰ শেষ অঙ্ক ( ১৫০৪-০২ পদ ) । পাবিজাত-হৰণ আৰু বাম-বিজয়ৰ মাজত এক সঘববহী অঙ্ক কালৌয়-দমন ; কালী সাপক শিশু কৃষ্ণই কেনেকৈ বশ কৰিছিল, আৰু কৃষ্ণ-ভক্ত কালী-পত্নীৰ প্ৰাৰ্থনাত তাক প্ৰাণে নামাৰি কেনেকৈ এৰি দিছিল, ইয়াত স্মন্দবকৈ বৰ্ণোৱা হৈছে । ভাবতবৰ্ধত আৰু বাহকৈ স্বয়ং মথুৰাতে কৃষ্ণৰ পূৰ্ববতী কালৰ পৰা পৰবৰ্তী কাললৈকে সাপ-পূজাৰ প্ৰতিপত্তি কিদৰে আছিল, আৰু ভাগৱতী ধৰ্মৰ প্ৰভাৱে অমুক্ৰমে তাক কেনেকৈ তল পেলালে, কালৌয়-দমন অৱশ্যে তাৰে ৰূপক বুলি আগতে উল্লিখিয়াই অহা হৈছে । শঙ্কৰদেৱৰ এই নাটৰ কাহিনী বাহকৈ পূৰ্বাণ-সূৰ্য্য ভাগৱতৰ পৰা লোৱা হলেও হৰিবংশ, ব্ৰহ্ম-বৈৱৰ্ত পূৰ্বাণ আৰু শ্ৰীৰামৰ টীকা আদিয়েও ভেজনি ইয়াত দিয়া হৈছে । ইয়াত সিঁচি খোৱা অমুপম গীতবোৰৰ বাহিৰেও যশোদাৰ বাৎসল্য প্ৰেম বৰ্ণোৱা ব্ৰজবুলি মিহলি অসমীয়া গছৰ বচনা আৰু বিতোপন—“আহে প্ৰাণ মধাই, কত ভপসাই তোহাক পুত্ৰ পাৱল । অমৃত্তে অনাৰ্থিনী কৈয়া হামাক ভেজল । দেখু ভোহাৰি

সস্তাপে জীৱ বহয়ে নাহি। হা হা, ওহি চান্দ বদনক কাহে দোল ? হামাব পুত্ৰক কে লৈয়া যায় ? গোধূলি আজু বংশী বজাই কে ব্ৰজক যাৱব ? কাহেক ধূলী জাৰি বুকে বান্ধি কোলে ধবব ? কাহেক গোবস পান কবাৱব ? কি ভেলি আজি কৃষ্ণ মোৰ বাপ ? কাহা গেলে এবাওঁ তোহোৰ সস্তাপ ?” অৱশ্যে ই কৌন্তৰ্ন-ঘোষাব নিজ পদৰ কথা-ভাঙনি বুলিব পাৰি ; আৰু পশ্চব পৰ্বা-গম্ভৰ ক্ৰমবিৱৰ্ত্তনৰ যি কাহিনী, তাক ওপৰৰ গম্ভ আৰু তলৰ গম্ভ মিলাই চালেই বুজিব পাৰি—

গোধূলি কোনে যাইব বংশী বাই ।

কোনে মোক গৈয়া বুলিব আই ॥

ধূলী জাৰি কাক কৰাইবোঁ স্নান ।

কোনে কৰিবেক গোবস পান ॥

সুন্দৰে বদনে বজায়া বেণু ।

প্ৰভাত কোনে চবাইবেক ধেমু ॥

কি ভৈল আজি মোৰ কৃষ্ণ বাপ ।

মৰিয়ো নেড়াইবোঁ তোব সস্তাপ ॥

“শ্ৰীৰাম ৰায়, হৰি বস পায়, মায় কক নিৰযান ।” বুলি হৈয়াৰ সামৰণি মন্ড হৈছে। কেলিগোপাল বা ৰাসক্ৰীড়া শঙ্কৰদেৱৰ আন এটি প্ৰখ্যাত অঙ্ক। “শ্ৰীৰাম ৰায় হৰিকো পৰম ভকতি ৰসিক সূজান। কেলি-গোপাল কবাৱত নাটক কৃষ্ণ কিঙ্কৰ এহি ভাগ ॥” ভাগৱতৰ এই সূপ্ৰখ্যাত কাহিনী শঙ্কৰদেৱে কৌন্তৰ্ন-ঘোষা আৰু দশম ভাগৱত আদিত স্ককীয়া স্ককীয়াতকৈ উজাৰ পাছত এই নাটক ৰচিছে ; শূদ্ৰাৰ-বসাত্মক এই কাহিনী যে তাৰ বিপৰীত ভাববহে, আগতে তাৰ আলোচনা কৰা হৈছে। কেলি-গোপালৰ হ্ৰজধাবে সতৰ্কতা ঘোষিলে— “আহে লোকাই পেথু পেথু। অজ্ঞানী অনাচাৰী গোপীসৱ কামভাৱে কেৱল কৃষ্ণচৰণ চিন্তি ততকালে পৰম গতি পাৱল। হৰি-ভকতিক মহিমা কি কৰব ? ইহা জানি নিৰন্তৰে হৰি বোল হৰি বোল।” আৰু, “যো পৰমেশ্বৰ শ্ৰীকৃষ্ণ, ব্ৰহ্মা কদ্ৰাদি যাকৰ পদ-পঙ্কজ সদায়ে সেৱত, ঐচন জগত-গুৰুক বামাচাৰী অনাচাৰী গোপ-নাৰী কাম-ভকতিয়ে ৰঞ্জ কয়ল ! হৰি-ভকতিক মহিমা কিও কহব ?” “আহে লোকাই দেখু, দেখু। যাহেক চৰণ ব্ৰহ্মা কদ্ৰ সাৱধানে ধবন, সোহি পৰমেশ্বৰ অজ্ঞানী অনাচাৰী গোপ-নাৰী কেশৱ সহিতে কাম-কেলি কবন ঠিক। হৰি-ভকতিক ঐচন মহিমা। ইহা জানি নিৰন্তৰ হৰি বোল হৰি বোল।”

আচৰিত কথা, কৌন্তৰ্ন-ঘোষা দশম ভাগৱত আদি ক’তো নাথাকিলেও এই অঙ্কত ৰাধা নামে এগবাকী বিশেষ গোপীব উল্লেখ আছে। কোৱা বাহুল্য, যে ৰাধাপ্ৰধান বঙ্গীয় বৈষ্ণৱ ধৰ্মৰ লগত ৰাধাৰ্জিত অসমীয়া বৈষ্ণৱ ধৰ্মৰ বিশেষ

ছেদ-বেধা এয়ে। তদুপৰি মহাভাৰত কিম্ব, হৰিবংশ, বিষ্ণুপুৰাণ আদি মূল কৃষ্ণ-চৰিত থকা কোনো ঘাই পুথিত বাধাৰ নাম নাই; শ্ৰায় একাদশ শতিকাৰ স্বৰ্গাটীন ব্ৰহ্ম-বৈবৰ্ত্ত পুৰাণ এখনত প্ৰথমতে এই বাধাৰ অৱতাৰণা, আৰু তাকে জয়দেৱ, বিজ্ঞাপতি, চণ্ডীদাস আদি কবিসকলে টনা-আজোৰা কবি সহজীয়া বা পৰকীয়া প্ৰেমৰ এই কাহিনীৰ লগত কৃষ্ণ-চৰিত সাঙুৰি পেলালে। ভাগৱতৰ বাস-পঞ্চাধ্যায়ৰ ভিতৰত ঠাঠাইত কৃষ্ণ-বিবহৃত গোপীসকল উন্নত হৈ ফুৰোঁতে বাতি হাবিৰ মাজত ভ্ৰমাত্মক মূৰ আৰু দীৰ্ঘাজনিত চকুৰে, কৃষ্ণই কোনোবা এজনী গোপীক পলুৱাই নিয়া খোজৰ চিন দেখি “অনায়াবাধিতো কৃষ্ণঃ ভগৱান্ হৰিবীৰ্বৰঃ” বুলি সেই কালনিক গোপীৰ ভাগ্যক খিৰাল কৰিছিল বুলিছে; আৰু এই “অনায়াবাধিতো” শব্দৰ পাবতে বাধা বা বাধিকা গজি উঠাৰ ফলত মূল ভাগৱতত ঘৃণাকৰণেও নথকাতো, সহজ-বসিক পণ্ডিতসকলৰ টীকা-টিপ্পনিত কৃষ্ণক পিছলৈ ঠেলিও বাধা আগ বাঢ়ি আহিল। সি-যি হওক, সোঁভাগ্যক্ৰমে অসমীয়া বৈষ্ণৱ ধৰ্মৰ ওপৰত ইয়াৰ অস্বাস্থ্যকৰ প্ৰভাৱ কেতিয়াও পৰা নাই; কেৱল-গোপালত উপকৰা বসন্তৰ বাহিৰে কোনো মূল কথাত “বাধা” সোমোৱা নাই নিশ্চয়।

কল্পিতগীতৰণ সৰ্ববদহী বিবৰতো শব্দবদেৱে এখন সুকীয়া কাব্য আৰু ভাগৱতৰ পদ-ভাঙনিত বৰ্ণনা দিও হেপাহ নপলোৱাত, আকৌ এই অঙ্ক বচু—

“শ্ৰীবায় বাস ভকত সজ্ঞান। কৱায়ত কৃষ্ণ নাট নিবমাণ ॥  
কল্পিতগীতৰণ নাট প্ৰধান। কৃষ্ণ-কিছৰ এই শব্দৰ ভাগ ॥”

আন কেখন নাটৰ দৰেই ইয়াৰ অসমীয়া কাককাৰ্য আৰু ব্ৰজবুলি-মিহলি অসমীয়া গল্প অতি বিতোপন; কিন্তু ইয়াত আমি যথাক্ৰমে শব্দবদেৱে বচি ভাটৰ মুখত দিয়া কল্পিতগী আৰু কৃষ্ণৰ অল্পপম বৰ্ণনা দুটি আৰু সুগহীন পদ্মত দিয়া কল্পিতগীৰ প্ৰেম-নিৱেদনৰ পত্ৰখনিবহে বিশেষ উদ্ধৃতি দিয়—

“হামাক কুণ্ডিন নগৰী অল্পপাম। আছে কল্পা এক কল্পিতগী নাম ॥  
ভীষক ধাৰ নন্দিনী বব বালা। বাঢ়য় জিনি নৱ চান্দক কলা ॥  
কি কহব বয়সীক ৰূপ প্ৰচুব। বয়নক পেখি চান্দ ভেলি দূব ॥  
নয়নক পেখি পাই বব লাভ। কল্প কল্প কল্প জল লাভ ॥  
বন্দুলি অধিক অধব কক কান্তি। ওতিয় মোতিয় দশনক পাতি ॥  
সুহসিত ভুজয়ুগ বতন মোলান। উক কবিকব কটি ডমকক ধান ॥

নৱ পল্লৱ কচি পাদ-যুগ শোহে । পেখিতে স্নেহ-নব-মুনি মন যোহে ॥  
বাণী অমিয়া বস গুণে নোহে হীন । বাজকুমাৰীক বয়স নবীন ॥  
কতম্বু যতনে বিধি কয় নিৰমাণ । সোহি কহা হয় তোহাৰি সমান ॥”  
সৌন্দৰ্য-গাষ্ঠীৰ্য্য কোনো গুণতে এনে বৰ্ণনা নিশ্চয় সংস্কৃততকৈ হীন নহয় । এই  
একে মধুবতাবেই কৃষ্ণৰ ৰূপ বৰ্ণনা ।—

“স্তন স্তন কল্পিণী মাই ।	কৃষ্ণ গুণ কহন নযায় ॥
মুখ ইন্দু কোটি পৰকাশ ।	দশন মোতিম মন্দ হাস ॥
নয়ন পঙ্কজ নৱ পাতা ।	কব-তল উৎপল বাতা ॥
মদনক ধনু জব ভঙ্গ ।	ভুজ-যুগ বলিত ভুঙ্গ ॥
বহল বন্ধ সিংহ বন্ধ ;	ত্রিভলি বলিত কটি কন্ধ ॥
উৰু কবিকব অৱভাস ।	মুহু পদ পঙ্কজ বিকাশ ॥
নখচৰ চান্দক পাস্তি ।	পদতলে আবকত ভাস্তি ॥
ধ্বজ বজ্জঅস্থ শোহে ।	পেখিয়ে ত্ৰিভুবন মোহে ॥
অভিনৱ তৰুণ মূৰ্তি ।	কি কহব ৰূপক বিভূতি ॥
গতি গম্ভীৰ যুগৰাজ ।	কোটা মদন হেৰি লাজ ॥
তুহোঁ নৱ তৰুণী প্ৰধান ।	সো হৰি নবীন ধূৱান ॥
তুহোঁ এক বয়স সমান ।	কয়লি বিধি নিৰমাণ ॥
ভূৱন নিকপম ৰূপ ।	স্তন ধনি বচন স্বৰূপ ॥
যৱ তৱ পতি সোহি হই ।	সফল জনম তেৰে তুই ॥”

বেদনিধিৰ হাতে কৃষ্ণলৈ পঠোৱা কল্পিণীৰ প্ৰেম-পত্ৰব গচ্ছও বিচৰণ—“স্বস্তি  
শ্ৰীপৰমেশ্বৰ সকল সুবাসুৰবন্দিতপাদপদ্ম প্ৰপন্নজনতাৰণ শ্ৰীশ্ৰীকৃষ্ণচৰণ-সৰ্বোজ্জেষু ।  
কল্পিণ্যাঃ সহস্ৰ প্ৰণাম লিখনম্ শিৱমিহ নিবেদনঞ্চ ॥ হে স্বামি ! ভিক্ষুক-মুখে  
তৱ গুণ-ৰূপ গুনিয়ৈ কাৱ-বাক্য-মনে তোহাক পতিভাৱে বধইছি । তখি পাহ  
শিশুপাল হামাক বিবাহ কৰিতে আৱল খিক । যৈচে সিংহক ভাগ নিতে শূগাল  
আসৱ খিক । তাহে দেখিয়ে ভয়ে দণ্ডে যুগ যাই । জানি হায়ু নিজ দাসীক  
সহবে নেৱ আনিয়া স্বামী !! যৱ বোলা তোহো অস্ত্ৰেপূবে বহ, কোন পৰকাৰে  
ভেট পাৱব, তখি উপায় কহৌ । হে নাথ ! তা গুনহ । বিবাহক পূৰ্ব দিবস  
ভৱানীক যঠ চলব । সে সময় হামাক ধৰি নিয়ে যাৱ ॥ যৱ তোহৌ হেলা কবি  
হামাক নাহি নেৱব, তৱ তোহাত বধ দিয়ে হামো প্ৰাণ ছাড়ব । পাপী শিশু-



পালক ছাঁয়া হামো কবহো পাৰে নাহি পৰশেঁ। ওহি জানি নিজ দাসীক, হে  
নাথ! উদ্ধৰ, উদ্ধৰ। তৰ চৰণ-সৰোকহে কিং বহ লেখামিতি পত্ৰমিদম্।”

লক্ষ্মীনাথ বেজবৰুৱাৰ মতে শব্দবদেৱে কংসবধ নামে আৰু এখন অঙ্ক  
লিখিছিল; কিন্তু চিহ্ন-যাত্ৰা আৰু জন্ম-যাত্ৰা অঙ্কৰ দৰে তাৰো উদ্ধাৰ হোৱা  
নাই। তাৰ পৰিবৰ্ত্তে গোপাল আতাৰ জন্ম-যাত্ৰা আৰু বামচৰণ ঠাকুৰৰ  
কংসবধ অঙ্ক পোৱা হৈছে; ইয়াৰ পৰা এনে অনুমান হয়, শব্দবদেৱৰ তিব্বা-  
ভাৱৰ পাছতেই সেই দুই অঙ্ক উদ্ধাৰ কৰিব নোৱাৰি এই দুজন ভক্তই সেই ঠাই  
পূৰাইছিল। শব্দবদেৱৰ নৱম আৰু শেষ আৰু অন-ক্লম্ব বা বাম বিষয়ক একেখন  
অঙ্ক বাম-বিজয়। অঙ্কীয়া কাককাৰ্য্য, বচন, চৰিত্ৰ আদি বিষয়ত অন্ত্যন্ত অঙ্কৰ  
সমকক্ষ হোৱাৰ দৰে ইয়াৰ সীতাৰ বৰ্ণনা কম্বিনীৰ বৰ্ণনাৰ সমতুল্য।—

কি কহব ৰূপ কুমাৰীক বাম।	কনক পুতলি তুল তন অনুপাম ॥
ৰতন তিলক লোলে অলক কপোল।	হেৰিয়া ক্লৰ-ভঙ্গ ত্ৰিভুবন ভোল ॥
দেখিয়া বদন চান্দ ভেলি লাজ।	নয়ন নিবিধি কমল জল মাজ ॥
হেৰিয়া দুজমুগ গিলিল উচ্চাক।	ললিত মৃগাল মঞ্জল জল পঙ্ক ॥
আৰকত কথতল মুনি-মন মোহে।	কনক শলাকা আঙ্গুলি কক শোহে ॥
বন্দুলি অধিক অধৰ কক কাস্তি।	দাড়িৰ নিবিব বীজ দস্ত পাস্তি ॥
ঈবং হাসে মদন মোহ জয়।	নাসা তিল-ফুল কমলিনীময় ॥
নৱ যৌৱন স্তন বদৰী প্ৰমাণ।	উক কৰিকব কটি উষকক ধান ॥
পদ-পন্নৱ নৱ পঙ্কজ কাস্তি।	চম্পক পাপড়ি আঙ্গুলক পাস্তি ॥
নখচয় চাক চান্দ প্ৰকাশ।	লাহ লাহ মন্ত গজ গমন বিলাস ॥
কতনো লাৱণ্যে বিধি নিৰমিল জানি।	কোকিল নাদ অমিয়া জুবে বাণী ॥
তুহঁত স্কুমাৰ ৰূপে নোহ হীন।	বাজকুমাৰীক বয়স নবীন ॥
সোহি বৰ বমণী ঘৰিণী যৱ হই।	তৱ গৃহ-বাস সক্ষল তৱ হই ॥”

বামৰ ৰূপ-বৰ্ণনাও ঠিক এইদৰে বামৰ নহয়, ক্লম্বৰ ৰূপ-বৰ্ণনাৰ সমকক্ষ—

“স্তন সখী বচন স্বৰূপ।	কি কহব বামক ৰূপ ॥
শ্ৰাম মূৰ্ছতি পীতবাস।	ঘনে যৈসে বিজুবী বিকাশ ॥
মস্তকে ছত্ৰক বেষ।	নীল আকৃষ্ণিত কেশ ॥
কচিকব কৰ্ণ অতুল।	নাসা নীল তিল ফুল ॥
বদন ইন্দু পৰকাশ	অকণ অধৰ মন্দ হাস ॥

ধন দশনক পাণ্ডি ।	মাণিক ঝিকমিক কাস্তি ॥
মদনক ধমু জ্বৰ-ভঙ্গ ।	ভূঙ্গ-জজ্বা বহত ভুঙ্গ ॥
নয়ন পঙ্কজ নৱ পাতা ।	কৰতল উৎপল বাতা ॥
আঙ্গুলি ললিত অমূল ।	নখচয় চন্দ্ৰক তুল ॥
সুন্দৰ উদৰ কাটি-বন্ধ ।	শোহে সিংহ বন্ধ কন্ধ ।
উক কৰিকব নিকপম ।	চৰণ কমল কেশ শ্ৰাম ॥
গদতল বাতুল কাস্তি ।	ধ্বজ যৱ পঙ্কজ পাণ্ডি ॥
মহুশ্বে ঐচন ৰূপ ।	নহি গুনি কহিলোঁ স্বৰূপ ॥
নবীন বয়স স্কুমাৰ ।	ভেলি নাৰায়ণ অৱতাৰ ॥
কিনো ভেলি ভাগ্য তোহাৰি ।	তুহ নৱ তৰুণী কুমাৰী ॥
বিধি মিলারস্ত আনি ।	তেৰি মনোবধ জানি ॥

অঙ্কৰ আলোচনা আৰু এটি কথা উল্লিকিয়ায়ে সামৰিব লাগিল । অসমীয়া অঙ্ক আৰু তাৰনা জন্মাৰ পাঁচ-ছকুবি বছৰ পাছতহে যে স্বয়ং ইংলণ্ডতো নাট আৰু নাটশালৰ জন্ম হৈছিল তাক বিশেষভাৱে উল্লেখ কৰা হৈছে ; তাৰতবৰ্ষৰ যে কথাই নাই । যিবিলাক সমালোচনাহীন সমালোচকে শঙ্কৰদেৱে উনৈশ বছৰ বয়সত ক’তো নেদেখাকৈ এনে এটা অভিনৱ বস্তু কেনেকৈ পাব বুলি প্ৰায় সমসাময়িক গুৰু-চৰিতৰ কথা মানিবলৈ টান পাই অৰ্বাচীন মনে-গঢ়া চৰিতৰ আশ্ৰয় লৈ তাক শঙ্কৰদেৱৰ তীৰ্থ-ভ্ৰমণৰ পিছলৈ আনিব খোজে তেওঁলোকে এইটোলৈ চকু মেলা উচিত । শঙ্কৰদেৱৰ অঙ্কৰ “স্বত্ৰধাৰ” সংস্কৃত নাটকৰ স্বত্ৰধাৰো নহয় ; ই শঙ্কৰদেৱৰ “নৱনৱোন্মেষশালিনী বুদ্ধি” প্ৰতিভাৰ অভিনৱ সৃষ্টি । সংস্কৃত “ভাগ” এক অক্ষীয়া নাটক হলেও শঙ্কৰদেৱৰ অঙ্ক তাৰ অল্পকোপো নহয় ; গ্ৰীক নাটৰ ঘোৰাও স্তম্ভীকৃত হৈ শঙ্কৰদেৱৰ স্বত্ৰধাৰ হোৱা নাই । ১৪৬৮ৰ পৰা একুবি বছৰ কিয়, কেইবা কুবি বা কেইবা শ বছৰ পিছুৱাই আনিও অঙ্কৰ বাবে শঙ্কৰদেৱকো ক’তো ধনী কবিব নোৱাৰি নিশ্চয় ।

অঙ্ক আৰু গণ্ডৰ দৰেই “বৰগীত”-বোবো শঙ্কৰদেৱৰ দিগন্তপ্ৰসাৰী প্ৰতিভাৰ আন এটি অপূৰ্ব সৃষ্টি । শঙ্কৰদেৱৰ প্ৰায় ৬০০১৭০০ বছৰৰ আগৰ বৌদ্ধ দোহাবোবত ৰাগ-বন্ধা নাতি-দীৰ্ঘ পদৰূপে, শঙ্কৰদেৱৰ সামান্য পূৰ্ববৰ্তীভাৱে বিজ্ঞাপতি-চণ্ডীদাসৰ বাধাকৃষ্ণৰ নামৰ প্ৰেম-গীতবোবত তেনে বচনা স্বৰূপে, আন ঠালাগে সমসাময়িক মনকৰ-কুৰ্গাবৰ আদি অসমীয়া কবিৰ স্তম্ভ-বন্ধা মনসা গীত

আৰু বামায়ণ-গীতবোৰতো বৰগীতৰ বাহ্যিক অমুকপ দেখিবলৈ পোৱা হয় ; কিন্তু যি যি গুণৰ সমন্বয় হলে বৰগীত হয়, তেনে গুণৰ সমন্বয় সেইবোৰত কিয়, শঙ্কৰদেৱ-মাধৱদেৱ-সকলৰ নিজ বচনাৰ আন আন গীততো নোহোৱা বাদে অসীয়া গীত আদি যেই সেই গীতক বৰগীত বোলা নহয়।—

“কানাইৰ ৰূপৰ উপমাৰ কিবা ক্ষেম । একপুঞ্জ হয় আছে গোপিনীৰ প্ৰেম ॥  
সকল জগতে বোলে কানাই কালীয়া । কালা নোহে শ্ৰামকপ ধৰিছে অমিয়া ॥”  
বৰগীতবোৰৰ বিস্ময়ো যেন এই কথাৰেই কব পাৰি ; শঙ্কৰ-মাধৱসকলৰ পুঞ্জীভূত ভক্তিপ্ৰসূত কল্পনাৰ ভাব-ভাষা আৰু সুৰেই যেন মুক্তি ধৰি একোটি বৰগীত হৈছে ! শঙ্কৰদেৱৰ সমসাময়িক বা পূৰ্ববৰ্তী কবিসকলৰ গীত-মাত আৰু ভাষ-ভাষাতকৈ শ্ৰেষ্ঠ জ্ঞানি সেইবোৰৰ বিপৰীতে এইবোৰক শ্ৰেষ্ঠ গীত বা বৰগীত বোলা হৈছিল বুলিলেও সেই খুত থাকি যায় ; কিয়নো বাহুল্যভাৱেই বৈষ্ণৱ কবিসকলৰ সকলো গীত-পদ-বচনা সেইবোৰতকৈ ওপৰ, কিন্তু সেই আটাইবোৰকে বৰগীত বোলা নহয় নিশ্চয় ।

“বাৰ কুৰি-বৰগীত তেৰ কুৰি ফকৰা” বুলি এটা কথা সদায় চলিত আছে, আৰু এখন গুৰু-চৰিতৰ মতে শঙ্কৰদেৱেই অকলে “বাৰ কুৰি বৰগীত” লিখিছিল ; বৰপেটাৰ কমলা গায়ন নামে ভকত এজনে আওবাবলৈ বুলি শঙ্কৰদেৱৰ পৰা সম্পূৰ্ণ বৰগীতৰ পুথিখন নি বাহাত থওতে চ’তমহীয়া বন-জুয়ে ঘৰ পোবাত লগতে তাকো পুৰিলে । “গুৰুজনে খেদকৈ বোলে, বঢ়াৰ পো, অনেক শ্ৰমকৈ গীতখানি কৈলো, পুইলে । গীত কিছু কৰা, আমি নকৰোঁ ।” এই নিৰ্দেশ মতেই মাধৱদেৱে ন কুৰি এঘাৰটা বৰগীত বচিলে, যদিও তাকো সম্পূৰ্ণকৈ পোৱা নহয় । শঙ্কৰদেৱৰ নিজ বচনাৰ বৰগীত একুৰি চৈধ্যটি বৰ্ত্তমান পোৱা হয় ; এই বৰ-গীতবোৰ আৰু মাধৱদেৱৰো ভালেখিনি বৰগীত বিভিন্ন উপলক্ষত বচা বুলি নানা কথা চলিত আছে আৰু তেনে মতত বহুত অমিলো আছে । উদাহৰণ স্বৰূপে, শঙ্কৰদেৱৰ “পায়ে পৰি হৰি কৰোঁহো কাতৰি প্ৰাণ ৰাখবি মোৰ” বৰগীতটি শঙ্কৰদেৱে নিজ তিবোভাৱৰ কালত লিখা বুলি কোনো কোনোৱে কব খোজে ; মৃত্যুৰ ভয়ত “প্ৰাণ ৰাখবি মোৰ” বুলি কলে শঙ্কৰদেৱৰ মহাপুৰুষ আৰু সকলো শিক্ষা-প্ৰচাৰৰ মূল্য-মৰ্যাদাই বা থাকিল ‘ক’ত ? আনসকলে কয়, বৰপুতেক ওপৰোঁতে শঙ্কৰদেৱে এই বৰগীত বচিছিল ; ই স্বাভাৱিক, আৰু বুদ্ধদেৱে পুত্ৰ ওপৰোঁতে “বাহুলো জাতঃ বন্ধনং জাতম্”, পুত্ৰ উপজিল নে বন্ধন জন্মিল, বুলি

ভাবি ভাবি মহাপ্ৰব্ৰজ্যাত বনৰ ফালে ওলাই যোৱাৰ দৰে শঙ্কৰদেৱৰে।  
তেনে ভাব হোৱা সম্পূৰ্ণ সম্ভৱপৰ। গতিকে তেনে কিম্বদন্তী বা উপলক্ষ্য  
নিৰ্দেশ নকৰাকৈ বৰগীতৰ পৰা তাৰ সাধাৰণ লক্ষণ বুজিবলৈ চোৱা  
সমীচীন হৱ।

### বাগ আশোৱাবী

শুন শুন বে সুৰ-বৈবী প্ৰমাণা, নিশাচৰ-নাশনিদানা।

ৰাম-নাম-যম সমৰক সাজি, সমদলে কয়লি পয়ানা ॥ ৬৭ ॥

ঠাট প্ৰকট পটু	কোটি কোটি কপি	গিৰি গৰ গৰ পদ ঘাৱে।
বাৰিধি তৰি তৰি	কবে গুৰুতৰ গিৰি	ধৰি ধৰি সমৰক ধাৱে ॥
হাট-ঘাট বহ	বাট বিয়পি	চোগড়ে বেঢ়লি লক্ষা।
গুৰু ঘন ঘন ঘোষ	ঘৰিষণ গজ্জন	শ্ৰৱণে জনময় শঙ্কা ॥
ধীৰ বীৰ শুব-	শেখৰ বাঘৰ	তুৱা উপৰি ৰাম্পে।
সুৰ-নব-কিন্নৰ	ফণধৰ থৰথৰ	মহীধৰ তৰসি প্ৰকম্পে ॥
অন্ধ মুগ্ধ	দশকন্ধ পাপবুধ	জানকী শিৰত চড়ায়।
বঘুপতি পদবৰ	ধৰ বজ্জনীচৰ	শঙ্কৰ কহতু উপায় ॥

ই বৃজাস্তৰ ভিতবেদি উপদেশ দিয়া বৰগীতৰ নিদৰ্শন। অলঙ্কাৰ শাস্ত্ৰৰ  
ফালৰ পৰা ইয়াৰ অক্ষৰানুপ্ৰাস, ধ্বন্যনুপ্ৰাস, ব্যঞ্জনা আদিৰ সৌন্দৰ্য্য মন কথিব  
লগীয়া।

### বাগ—ধনশ্ৰী

নাৰায়ণ! কাহে ভকতি কৰৌ তেবা।

যেবি পামৰ মন	মাধৱ ঘন ঘন,	ঘাতুক পাপ নাছোবা ॥ ৬৮ ॥
যত জীৱ জন্ম,	কীট পতঙ্গম,	অগ নগ জগ তেবি কায়।
সৱকল্প মাৰি,	পৃথত উহি উদৰ,	নাহি কৰত ভূত দায়। ॥
ঈশ স্বৰূপে হৰি	সৱ ঘটে বৈঠহ	বৈচন গগন বিয়াপি।
নিদ্বাবাদ পৈশুন্ড হিংসা হৰি।		তেবি কৰহৌ হামু পাপী ॥
কাকু শঙ্কৰ কৰ কৰহৌ কৰুণা নাথ!		যোন নহাৰহৌ ৰাম ৰাণী।
		সৱ অপৰাধক ৰাধক তুৱা নাম ভাহে শৰণ লোহৌ জানি ॥

ই তত্ত্বমূলক বৰগীতৰ নিদৰ্শন, আৰু শঙ্কৰাচাৰ্য্যৰ অদ্বৈতবাদৰ প্ৰকাশ। বাধাপ্ৰধান বঙ্গীয় বৈষ্ণৱ ধৰ্ম্মৰ মধুৰ বা স্বামী-স্ত্ৰী ভাবৰ পৰিবৰ্ত্তে শঙ্কৰদেৱৰ প্ৰচাৰিত বৈষ্ণৱ ধৰ্ম্মত আৰু বৰগীতত দাস্ত বা প্ৰভু-ভৃত্য ভাবেই প্ৰধান। তদুপৰি বৰগীতবিলাক কিছুমান ৰাগত বন্ধা, বাগিনীৰ লেশ মাত্ৰ নাই; ছন্দেটৰ যেনে ভাব ছন্দ আৰু গঢ় প্ৰায় নিৰ্দিষ্ট, বৰগীতবোৰতো ভাবা আৰু কল্পনাৰ ভেদে সংঘম আৰু গাভীৰ্য্যৰ সহায়েৰে এক ঘনীভূত সৌন্দৰ্য্যৰ সৃষ্টি কৰা দেখিবলৈ পোৱা হয়।

অঙ্ক আৰু বৰগীতৰ ব্ৰজবুলি ব্যৱহাৰ সম্পৰ্কে এটি কথাৰ উল্লেখ কৰিব লাগিব। কীৰ্ত্তন-ঘোষা আদি কাব্য আৰু শঙ্কৰদেৱৰ তীৰ্থ-পৰ্য্যটনৰ পূৰ্বৰ কোনো বচনাতে ব্ৰজবুলিৰ ব্যৱহাৰ দেখিবলৈ পোৱা নহয়; গতিকে ব্ৰজবুলিৰ ব্যৱহাৰ নিশ্চয় উত্তৰ-তীৰ্থপৰ্য্যটন কালৰ বিজ্ঞাপতি আদিৰ মৈথিলী গীতৰ প্ৰেৰণাৰ ফল বুলিবই লাগিব। স্বৰূপতে, আধুনিকতম গবেষণা অল্পসপি, মৈথিলীৰ আদিবৃগ ১৩০০ খৃঃৰ পৰা ধৰিলেও, বিজ্ঞাপতি ঠাকুৰৰ প্ৰভাৱেৰে ১৪০০ খৃঃৰ পৰাহে মৈথিলী সাহিত্যই প্ৰাণ পায়। বিজ্ঞাপতি (১৩৬০-১৪৪৮ খৃঃ) শঙ্কৰদেৱৰ (১৪৪২-১৫৬৮ খৃঃ) পূৰ্ববৰ্তী নিশ্চয়; তদুপৰি কবীৰ (জন্ম ১৩৯৯ খৃঃ), চণ্ডীদাস (জন্ম ১৪১৮ খৃঃ) আৰু স্মৰদাস (জন্ম ১৪৩৫ খৃঃ) আদিৰ বাহিৰে শীৰ্ষাবাই (জন্ম ১৪২৭ খৃঃ), তুলসীদাস (জন্ম ১৫৪০ খৃঃ) আদি উত্তৰ ভাৰতৰ বিখ্যাত গায়ক-কবিসকল শঙ্কৰদেৱৰ পাছৰ, আৰু তেওঁলোকৰ ভাৰাও হিন্দীহে; ব্ৰজবুলি নহয়। বিজ্ঞাপতিৰ প্ৰেৰণাও তেওঁৰ গীতৰ ব্ৰজবুলিৰ মোহৰ বাহিৰে একো নাছিল; বাস্তৱতে গ্ৰীয়াৰ্ছনেও বিজ্ঞাপতিৰ গীতবোৰক 'ভজন' আখ্যা দি পোনতে ভুল কৰিছিল। বিজ্ঞাপতিয়ে একালত "অভিনৱ জয়দেৱ" নাম পাইছিল; কিয়নো জয়দেৱে বাৎসায়নৰ কামহৰ্ষ আদিকে আনি পুৰাণ-মূৰ্য্য ভাগৱতৰ কৃষ্ণ-গোপী কাহিনীও এৰি, অৰ্বাচীন ব্ৰহ্মৱৈৱৰ্ত্ত পুৰাণৰ বাধা-কৃষ্ণৰ সহজীয়া কাহিনী লৈ তেওঁৰ "গীত-গোবিন্দ" কাব্য ৰচিছিল, আৰু বিজ্ঞাপতিয়ে ভাগৱত-ব্ৰহ্মবৈৱৰ্ত্ত উভয়কে এৰি "গীত-গোবিন্দ"ৰ প্ৰেৰণাতহে তেওঁৰ কৃষ্ণ-বিষয়ক গীতবোৰ লিখিছিল। তদুপৰি বিজ্ঞাপতি ধৰ্ম্মযত্নতো বৈষ্ণৱ নাছিল, আৰু জয়দেৱৰ "গীত-গোবিন্দ" কাব্যতো "গীত"হে আছে, "গোবিন্দ" নাই।

শঙ্কৰদেৱৰ প্ৰচাৰিত ধৰ্ম্ম গীতা-ভাগৱতৰ নিবহ-নিপানী একশব্দৰ বৈষ্ণৱ মত বুলি আগতে দেখুৱাই হৈছে; গতিকে এই বিজ্ঞাপতি বা মৈথিলী প্ৰভাৱ

অসমীয়া বৈষ্ণৱ সাহিত্যৰ মাখিছালব তললৈও যোৱা নাই। বৰগীত আৰু অহীয়া নাটত ব্ৰজবুলিৰ ব্যৱহাৰৰ বাবেই তীৰ্থ-ভ্ৰমণত সেইবোৰ দেখি আহি সেই সীচত অসমীয়া নাটক ঢালিছিল বোলাসকলে নিশ্চয় মিথিলা আৰু অসমৰ ঐতিহাসিক তথ্যবোৰ তুলনামূলকভাৱে নাচাইহে তেনেদৰে কব পাৰে। মৈথিলী সাহিত্যৰ যশস্বী বুৰঞ্জী-লেখক জয়কান্ত মিশ্ৰই নিজে দেখুৱাইছে, অসমীয়া বৰগীতত মৈথিলী গীতৰ দৰে বাগৰ উল্লেখ, ভণিতা, ঙ্গপদ আৰু কৃষ্ণ-কাহিনী আছে; কিন্তু মধুৰ বা পতি-পত্নী ভাবপ্ৰধান মৈথিলীৰ কৃষ্ণগীত আৰু সেই মধুৰ ভাববৰ্জিত দাস্তভক্তি-প্ৰধান অসমীয়াৰ বৰগীতৰ শাহ হুঁচটী সম্পূৰ্ণ স্মৃকীয়া বস্তু। তদুপৰি বাগ বন্ধা ভণিতা আৰু ঙ্গপদ থকা গীত অকল মৈথিলীতে নাই, তাৰ ১০০৮০০ বছৰৰ আগৰ বৌদ্ধ দোহা আৰু সমসাময়িক অসমীয়া দুৰ্গাবৰৰ গীত আদিতো আছে। আকৌ শঙ্কৰদেৱৰ পাবিজ্ঞান হৰণ আৰু মৈথিলী কবি উমাপতিৰ পাবিজ্ঞান হৰণ নাম দুটাৰ মিল দেখিয়েই উটমুৱা সমালোচকে শঙ্কৰদেৱে মিথিলাৰ নাটকৰ নকল বা অমুকৰণ কৰা বুলি টপকাই কব খোজে; কিন্তু এই নাটক দুখন নিজ চকুৰে চাওঁতাসকলে দেখিব যে পৌৰাণিক নাটক স্বৰূপে পলমত একে হলেও আকৌ এই দুখন নাটক শাহত সম্পূৰ্ণ স্মৃকীয়া। য'ত শঙ্কৰদেৱে ভক্তৰ মনোবাঞ্ছা সিদ্ধিত নিজ অঙ্কৰ সামৰণি মাৰিছে, ত'ত উমাপতিয়ে সতিনী-অহীয়া কৃষ্ণ আৰু সতিনী-সাগিনী সত্যভামাৰ কাজিয়া-পেচাল লগাই ৰং পাইছে; গতিকে উমাপতিৰ ওপৰত শঙ্কৰদেৱৰ মৌলিকত্ব আৰু শ্ৰেষ্ঠত্ব মৈথিলী বুৰঞ্জী-লেখকেও মানি লবলৈ বাধ্য হৈছে।

কিন্তু আমি যুগতে মৈথিলী নাটকৰ আঁতি-শুৰিকে নিবিচাৰোঁইক কিয় ? আধুনিকতম গবেষণা মতে বিষ্ণুপতিৰ “গোবন্ধবিষ্ণু” প্ৰথম মৈথিলী নাটক আৰু ইয়াক মিথিলাৰ বজা শিৱসিংহৰ ( ? ১৪১২-১৪২২ খৃঃ ) আদেশত লিখা হৈছিল; এই নাটকৰ বচন আদি সকলো সংস্কৃত, অকল গীতখিনি মৈথিলীত বচা বুলিয়েই ইয়াক সংস্কৃত মুবুলি মৈথিলী নাটক বোলা হয়। দ্বিতীয় মৈথিলী নাটক “নলচৰিত”ৰ লেখক গোবিন্দ প্ৰায় ১৬৪০ খৃঃৰ নাট্যকাৰ; এই নাটকবোৰ বচন আদি সংস্কৃত আৰু প্ৰাকৃতত, কেৱল গীতখিনিহে মৈথিলীত বচা। “পাবিজ্ঞান হৰণ”ৰ নাট্যকাৰ উমাপতি মিথিলাৰ বজা নবপতি ঠাকুৰ ( ১৬২২-২৩—১৭০৩-০৪ খৃঃ ) আৰু বাঘসিংহৰ বাজৰৰ লেখক; আৰু মৈথিলী “কীৰ্তনীয়া” নাট্যকাৰৰ এওঁকে মুৰূপত্ৰ বুলিও ভবা হয়। তেন্তে প্ৰথম মৈথিলী নাট্যকাৰ

বিজ্ঞাপতিৰ বাহিৰে দ্বিতীয় আৰু তৃতীয় মৈথিলী নাট্যকাৰ গোবিন্দ আৰু উমাপতি শঙ্কৰদেৱতকৈ যথাক্ৰমে প্ৰায় এশ আৰু দেচশ বছৰৰ পাছৰ, আৰু সিমান পাছৰ হৈও তেওঁলোকৰ নাটকত গীতবোধহে মৈথিলীত, বচন প্ৰাকৃতত আৰু পদবোধ সংস্কৃতত।

মৈথিলী বুৰঞ্জীলেখকে সৈ কাঢ়িছে উৰাহৰণ, পাবিজাতহৰণ, কল্পিণীহৰণ আদি মৈথিলী “হৰণ” নাটবোধ আৰু তাৰ কৃষ্ণলীলা বৰ্ণন নিশ্চয় মৈথিলী সাহিত্যৰ অলপ শেহতীয়া কাহিনী; তেওঁ স্পষ্টভাৱে কম, বঙ্গ আৰু অসমৰ “বাত্ৰা” আৰু “কীৰ্ত্তন”ৰ লগত অন্ততঃ ইয়াৰ এই নামকৰণতো ছাঁ পৰিব পায়। অসমীয়া নাট আৰু ভাৱনাব এশ-দেচশ বছৰৰ পাছৰ এই “কীৰ্ত্তনীয়া” মৈথিলী নাটকৰ অভিনয় অসমীয়া “ভাৱনা”ৰ দৰেই নিশা অভিনীত হয়; সাধাৰণ ঠাই এডোখৰেই তাৰ বহুমঞ্চ; নান্দীপাঠৰ পাছতে সূত্ৰধাৰ ওলায়; সুধীসমাজৰ পৰা সৰ্বসাধাৰণলৈকে আটাইয়েই ইয়াৰ দৰ্শক; আৰু নায়ক, নায়িকা, সখীসকল, বিদূষক আদিয়েই “কীৰ্ত্তনীয়া” নাটকৰ ঘাই ভাৱৰীয়া আৰু এই ভাৱৰীয়াসকলৰ সাজ-পাৰৰ বৰ্ণনাত পাছকা, পাগ আদি ব্যৱহাৰৰ পৰা অসমীয়া ভাৱৰীয়া ঘাইকৈ সূত্ৰধাৰৰ সাজ-পাৰলৈ ঘনাই মনত পৰে। নীচাঙ্গিকা ভাবেৰে অসমে মিথিলাৰ পৰা সেইবোৰ ধাৰ কৰা বুলিলেও নিশ্চয় ঐতিহাসিক দোষত দুষ্ট হব লাগিব; কিন্তু মৈথিলী-বুৰঞ্জী-লেখকে নিজে সূচোৱাৰ দৰে সেই যুগৰ মিথিলাই শঙ্কৰদেৱৰ অসমৰ পৰা নিয়া বুলিলেহে সি অৱশ্যে যুক্তিসঙ্গত হয়। তদুপৰি ঐতিহাসিক আৰু ভৌগোলিক বিচাৰতো শঙ্কৰদেৱে ব্ৰজবুলি ব্যৱহাৰ কৰাত বিশেষ আচৰিত হবৰ ঠাই নাই; কিয়নো অসম একালত মিথিলাৰ সীমামূৰীয়া দেশ আছিল আৰু প্ৰাক্ঐতিহাসিক কালৰ পৰা দুই দেশৰ মাজত সংস্কৃতিৰ যথেষ্ট আদান-প্ৰদানো চলিছিল। হাজাৰ বাৰশ বছৰৰ আগৰ বৌদ্ধ দোহাত পোৱা ঘৰুৱা অসমীয়া মাত-কথা মিথিলায়ো তেওঁলোকৰ ঘৰুৱা মাত-কথা বুলি দাবী কৰে।

### মাধৱদেৱৰ জীৱনী, ধৰ্মপ্ৰচাৰ আৰু নিৰ্বাতন

মাধৱদেৱৰ পূৰ্বপুৰুষ আৰু জন্ম সম্বন্ধে বামানন্দৰ সম্পূৰ্ণ বিৱৰণ—

“জন্মিলা মাধৱদেৱ কায়স্থ কুলত।

আছিলন্ত পিতৃ তান বাণ্ডকা দেশত ॥

শঙ্কৰৰ মাধৱৰ বংশ যত যত।

একেলগে আছিলন্ত কনৌজপুত ॥

কমতাক যিকালত আইলা চণ্ডীবৰ । পিতৃৰ উপবি বংশ মাধৱদেৱৰ ॥  
 সেহি বেলা বহিলন্ত বাণ্ডুকা দেশত । সদাচাবী বুলি প্ৰশংসয় লোক যত ॥  
 সেহি বংশে বৰকণা গিৰি জন্মিলন্ত । মাধৱৰ পিতৃ তাক জগতে জানন্ত ॥  
 ধৈৰ্যৱন্ত ক্ষমাৱন্ত মহা সিদ্ধ মতি । ৰূপচন্দ্ৰ গিৰি ভৈলা তাহান সন্ততি ॥  
 ৰূপচন্দ্ৰ গিৰি মাতৃ গৈল পথলোক । দেখি বৰকণা গিৰি পাইলা বৰ শোক ॥  
 বিবাহ কৰায় আছে শ্ৰেষ্ঠ তনয়ক । বাণিজ্যক মনে আইলা আসাম দেশক ॥  
 জ্ঞাতি-মিত্ৰজন তথা অনেক আছয় । সিকাৰণে বৰদোৱাত বৈলা মহাশয় ॥  
 তৈৰ পৰা চলি গৈয়া নাবাণপুৰক । বেদানি লৈ যাস্ত হুনাই বাও কা দেশক ॥  
 এহিমতে আয়াযাত কৰিয়া সম্প্ৰতি । কিছুমান ধন উপাৰ্জিলা মহামতি ॥  
 বৰদোৱা গ্ৰামে এক ঘৰ মহুঘৰ । জোষণ কৰিলা কছা কায়ায় কুলৰ ॥  
 বিধি চায়্য বিবাহ কৰিলা অনন্তৰ । তেস্তে জানিবাহা মাতৃ মাধৱদেৱৰ ॥  
 শঙ্কৰদেৱৰ জ্ঞানা উপবি বংশৰ । শঙ্ক আছন্ত তাত অত্যন্ত পূৰ্বৰ ॥  
 পুনৰপি ভাৰ্য্যা সমে যাইবাক খোজন্ত । জ্ঞাতি-মিত্ৰ কুটুম্বসকলে বাধিলন্ত ॥  
 কামৰূপে বজা নাই তৈল অবাঞ্ছক । ধন-বিস্ত কাঢ়ি লই মাৰিব প্ৰাণক ॥  
 এহিমতে আনন্দেও বহিলা তহিতি । মাধৱদেৱৰ মাতৃ ভৈলা গৰ্ভৱতী ॥  
 সেহি বেলা কছাবীয়ে মাৰিলা বাজ্যক । পলাই গৈলা প্ৰজাগৰ্ণ ঘোৰ অবণ্যক ॥  
 কছাবীয়ে মাৰিলেক পৰিল আকাল । ইহাত থাকিলে আক নেদেখোঁহো ভাল ॥  
 ভাৰ্য্যা সম্বন্ধিতে পাছে উঠিয়া নাৱত । বঞ্চিত গৈয়া পাছে নাবাণপুৰত ॥  
 বাসা কবি বৈলা পাছে বালি যে গ্ৰামত । জন্মিলা মাধৱদেৱ সেহি সময়ত ॥  
 শুক্লা নৱমীত জ্ঞানা বৈসাগ মাসত । দিবাভাগে জন্মিলন্ত দুই প্ৰহৰত ॥”

ইয়াত মাধৱদেৱৰ জন্ম-শক আদি দিয়া নাই ; আন ঠাইত আছে—

চৌদ্দশ আছাব অৰ্কে জৈষ্ঠ মাস নিশি । কৃষ্ণপক্ষ ববিবাব প্ৰতিপদ শশী ॥  
 সি সময়ে মাধৱদেৱ প্ৰকাশ ভৈলন্ত । সকলো প্ৰসন্ন ভৈল সিদ্ধ মুনি সন্ত ॥”

অত্যাচ্ছ বিবেচনাৰ পৰা মাধৱদেৱৰ এই জন্ম-শক ঠিক বুলিলেও জন্ম-মাস আদি বিষয়ত অমিল থাকে। তদুপৰি মাধৱদেৱৰ পিতৃ বৰকণা গিৰি, দীঘলপুৰীয়া গিৰি বা গোবিন্দগিৰিৰ প্ৰথম ভাৰ্য্যা অল্পচিতাব পুতেক, বায়ানন্দ আৰু বায়চবণৰ মতে, ৰূপচন্দ্ৰ গিৰি, কিন্তু ভূষণৰ মতে, দামোদৰ ; আৰু দৈত্যাবিয়ে “নজানোঁহো নাম, বৰপুত্ৰ তান” বুলিলে। এজন বঙালী লেখকে মাধৱদেৱৰ মাক মনোবমাক সত্যৱতী আৰু জন্মস্থান লখীমপুৰ জিলাৰ নাবাণপুৰীয়া বাণিজ্যিক নগৰ



লেতুপুখুৰী (লেটেকুপুখুৰী) বুলিছে। আকৌ মাধৱদেৱৰ জন্মৰ পূৰ্বৰ এই  
কছাৰী মাৰণক দৈত্যাৰিয়ে আসাম (আহোম) মাৰণ বুলিছে। যিহওক,  
বামানন্দৰ পৰাই মাধৱদেৱৰ শিক্ষা সম্পৰ্কে আৰু কিছু কথা জানিব পাৰি—

“এক ছুই তিনি চাৰি ভৈল পঞ্চ ছয় । দেখিয়া পিতৃৰ বৰ আনন্দ মিলয় ॥  
পাছে গুৰুগৃহে শাস্ত্ৰ পঢ়িলন্ত যত । ব্যাকৰণ পুৰাণ কাব্য-কোষ ভাগৱত ॥  
পাছে পঢ়াইলন্ত পিতৃ কায়স্থ শাস্ত্ৰক । পণ্ডিত ছুইবাক লাগি আপোন পুত্ৰক ॥

কেই বছৰমান পাছতেই মাধৱদেৱৰ পিতাক ঢুকাল; ভনীয়েক উৰ্বশীক  
হোকবাকুটিৰ গয়াপাণিৰে বিয়া দি বিয়াৰ ধাৰ মাৰিবলৈ বুলি বাঙুকা আৰু  
নাবায়ণপুৰলৈ অহা-সোৱা কৰি বেপাৰত ধৰিলে। এই বেপাৰত থাকোঁতেই  
মৰা-মুচা গ্ৰহণীত পৰিল; তাৰ পৰা সকাহ পায়েই মাধৱদেৱে গোসানীলৈ ছটা  
পাঠা আগবঢ়াইছিল—

“লৈলন্ত কোনি পাছে নাৱত ভৰিয়া । বাঙুকা দেশক লাগি গৈলন্ত লৰিয়া ॥  
বিকিলা কোনি যত আসাম দেশত । মুকুতা পোৱাল কিনি লৈলা সিঠাৱত ॥  
পুনৰপি প্ৰবেশিয়া নাৰাণপুৰত । বিকিলা কোনি নিয়া উজনি দেশত ॥  
পুৰাতন ধাৰ যত সৱে শুভা গৈল । মূল দিয়া একশত টাকা লাভ ভৈল ॥  
পীড়িল গ্ৰহণী ব্যাধি আসি শৰীৰক । গুণন্ত মনত দেখি মুত্ৰা-সঙ্কটক ॥  
ভৈল ক্ষীণ ব্যাধি দেহ কৰিল দুৰ্বল । এহিমতে দুখে-কষ্টে চাৰি মাল গৈল ॥  
কতো দিনে প্ৰবেশিয়া আসাম দেশত । অনন্তবে নাও ৰাধি লোহিত তীৰত ॥  
আহা বুঢ়া মাতৃ ৰামদাসৰ গৃহত । হোকোবা-কুচীয়া গৈয়া ভৈল উপগত ॥  
মাধৱদেৱক পাছে মাতৃ দেখিলন্ত । মহা মেহ-অম্লধাগে কান্ধিবে লৈলন্ত ॥  
ভোজন কৰিয়া পাছে বাত্ৰি বঞ্চিলন্ত । প্ৰভাতে উঠিয়া ৰামদাসক বোলন্ত ॥  
বেসানি কিনিবে উজনিৰ যাওঁ মই । একখানি বাক্য বোলোঁ কবিবিহি তই ॥  
দেৱীৰ প্ৰসাদে ভৈল কুশল আয়াব । ভালমতে পূজা মই কৰিবোঁ ইবাৰ ॥  
গুৰু ছাগ ছুই গোট আনি বান্ধা চাই । বজ্জতৰ শূক মই আনিবোঁ গঢ়াই ॥  
এই বুলি নাৱে গড়গাঁৱক গৈলন্ত । সমস্ত বেসানি নগৰত বেচিলন্ত ॥  
বজ্জতৰ শূক ছুই লৈলন্ত গঢ়াই । গৃহক লাগিয়া পাছে আসিল দুনাই ॥”

বামচৰণত শঙ্কৰদেৱৰ সম্পৰ্কৰ বাহিৰে মাধৱদেৱৰ বিশেষ বিৱৰণ নাই;  
আৰু শঙ্কৰ-মাধৱৰ মিলন সম্পৰ্কত ভূষণৰ পদ বামচৰণৰ (২১২৪-৮৬) লগত

হবহ একে। দৈত্যাৰিয়ে বামানন্দৰ দৰেই, মাত্ৰ অলপ বিশেষভাৱে, মাধৱ-  
দেৱৰ বিৱৰণ দিছে; যেনে শিক্ষা বিবয়ত—

“কতো দিনা মানে,	আছে সেহি ধানে,	বুঢ়া আতা আনন্দত।
মাধৱ দেৱক	পঢ়াইলা সমস্ত	কায়স্থিকা বৃষ্টি যত।
আনো শাস্ত্ৰ যত	পঢ়াইলা সমস্ত	গল্প পল্প সংস্কৃত।
শাস্ত্ৰ তৰ্ক নীতি	শিখাইলা সম্প্ৰতি	আনো যত কৰ্ম নিত্য ॥”২১৩

দৈত্যাৰিৰ মতে মাকৰ নৰিয়াৰ বাবেহে পাঠা আগবঢ়োৱা হৈছিল। সি  
যি হওক, বৰ্তমান মাজুলিৰ আহতগুৰিৰ ওচৰৰ ধুঞাহাট বা বেলগুৰিত শঙ্কৰ-  
দেৱ থকা কালত মাধৱদেৱৰ যিদৰে দেখা হ'ল, তাক আটাইকেজন চৰিত-লেখকে  
বিতোপনকৈ বৰ্ণাইছে। বামচৰণৰ মতে পাঠা কিনিবলৈ গৈ বামদাসে শঙ্কৰ-  
দেৱৰ পৰা এই শিক্ষা পাই বৃষ্টি আহে,—

“দেবী পূজা কৰে যিটো কাটি হাস-হাগ। অস্তকালে সিটো অস্ত ৰখি লৰে লাগ ॥  
কাটি-ছিঙি লৰে প্ৰাণ ঝড়ক মোছাৰি। যাতনা ভুঞ্জিবে লাগে জীৱে মৰি মৰি ॥  
যি কাৰ্য্যে কাটিল বসি ফলো নপাৱয়। কিঞ্চিৎকৈ ছিড়ে তাক বিনাশ কৰয় ॥  
চিৰকাল ভুঞ্জি মৰে ঘোৰ নৱকক। যিটো জনে চাহে আপোনাৰ কুশলক ॥  
কুশল ভঞ্জিয়া পুখে ভবোক সংসাৰ। আত পবে জীৱৰ কুশল নাহি আৰ ॥”

মাধৱদেৱে বামদাসৰ মুখে এনে বৃত্তি শুনি, দৈত্যাৰিৰ মতে, তৰ্কত—

বামদাসে বোলন্ত কৰিবা পাঠা কিবা। পৰলোকে সিটো কাটে যাক কাটে যিবা ॥  
তেহে বুলিলন্ত পাঠা কিনিবো কিসক। কিবা কাৰ্য্য আছে ইটো বিনাশী ধৰক ॥  
কি কাৰণে পৰ জীৱ হত কৰা বুধা। মাধৱে বোলন্ত কেত পাইলা ইটো কথা ॥  
এতে দিনে ইটো কথা মুণ্ডনিলো আমি। আবে কেৰ পৰা আক ভবফাইলা তুমি ॥  
এবিয়া ভাতৰ গ্ৰাস ছুইবো এহি বাদ। দেখাই নানা শাস্ত্ৰ কৰে মাধৱে উচ্ছাদ ॥  
বামদাসে বোলে কবি মনত আনন্দ। তুমি-আমি অকাৰণে কৰো কেনে দন্দ ॥  
ভাত খাই উঠা ঝাণ্টে তুমি-আমি যাওঁ। যাত শুনি আছে আঁহা তাহান দেখাওঁ ॥  
তাহান আগত মাতিবাক নপাৰিবা। তোমাক নীৱৰ এক উত্তবে কৰিবা ॥  
শুনিল্মা মাধৱে বোলে তেস্তে উঠা যাওঁ। কেমনে নীৱৰ মোক কৰে তাত চাওঁ ॥”

বামচৰণৰ পদত, এই দন্দবাদত মাধৱ-বামদাসৰ ভাষা—

বসি কাটি যিটো অস্ত দেৱক পূজয়। অস্ত কালে সেহি বলি তাহাক কাটয় ॥  
যাতনা ভুঞ্জিয়া মৰে নাহিক নিস্তাৰ। নপাৰে ফলক ছৰ মাত্ৰ পাৰে সাৰ ॥

শুনিয়া মাধৱে অতি ক্ৰোধে জ্বলি গৈলা । ছুৰাচাৰ পাপী তই খঙ্গিয়া বুলিলা ॥  
 মুৰ্বৰ আগত যেন কথা কহ তঞি । ধৰ্ম বুজাৱস কিছু নজানোহো মঞি ॥  
 বামদাসে বোলন্ত নকৰী ক্ৰোধ যোক । শঙ্কৰৰ পাশে যাওঁ শীঘ্ৰে চলিয়োক ॥  
 আপনাকে পণ্ডিত মানাহা বব গোট । শঙ্কৰৰ আগত হৈবাহা লোটসোট ॥”

তেতিয়া বেলি হল বুলি পিছদিনা পুৱাই ওলাই যাওঁতে, বামানন্দৰ মতে,  
 পথত যাহন্তে মনত বোলন্ত, ননমিবৌ শঙ্কৰক ॥  
 শঙ্কৰদেৱক দেখি মাধৱৰ সঙ্কচিত ভৈল মতি ।  
 তেজ্ঞে ধবসিল, তেখনে পঘিলা চৰণে কবি প্ৰণতি ॥”

বামচৰণৰ মতে, মাধৱদেৱৰ সেই দস্ত শঙ্কৰদেৱৰ আগত ফুল হয়—

“মনত বোলন্ত নকৰিবৌ নমস্কাৰ । প্ৰথমে কৰিবৌ শাস্ত্ৰ-তত্ত্বক বিচাৰ ॥  
 হেন মতে শুণি যাস্তে নিকট পাইলন্ত । বসি আছে শঙ্কৰ মাধৱে দেখিলন্ত ॥  
 শৰীৰৰ কাস্তি দেখি শিহৰিল গাৱ । মনত বোলন্ত কিনো তেজৰ প্ৰভাৱ ॥  
 সঙ্কচিত ভৈল কায় পদ-দৰশনে । কবিলা প্ৰণাম পৰি শঙ্কৰ চৰণে ॥”

যিহওক, বামদাসে চিনাই দিয়াত মাধৱদেৱে বিনীতভাৱে কলে—

“শবত কালত পূজা সমস্তে কবয় । পূৰ্ব হস্তে ইটো বিধি-নিয়ম আছয় ॥২২১১॥  
 বেদ আঞ্জা লজ্জিবলেও মহাপাপ হয় । অৱশেষে মবি ঘোৰ নবকে পবয় ॥  
 বেদৰ বিহিত কৰ্ম লাগে কৰিবাক । নকৰিলে শাস্ত্ৰে বোলে ছুৰাচাৰ তাক ॥২২১২॥  
 ছুৰাচাৰ ভৈলে শৰীৰৰ নাছি শুদ্ধি । দিনে দিনে পাপত মলিন হয় বুদ্ধি ॥  
 পিতৃ-মাতৃ তাৰ জল-পিও নলয়য় । পশু যেন সিটো বুধা জনম ধৰয় ॥ ২২১৩ ॥  
 মবিলেও ঘোৰ নবকত পবে যাই । কোটি কোটি জন্ম তাহাব মুক্তি নাই ॥  
 এতেকতে আমি দেৱীপূজা কৰৌ জানি । ঈশ্বৰৰ আঞ্জা ইটো আছে বেদ বাণী ॥  
 শঙ্কৰে বোলন্ত পাছে মাধৱক চাই । শুনিয়োক কৰৌ মঞি শাস্ত্ৰ অভিপ্ৰায় ॥  
 ঋষিগণে কবে ইটো বেদক ব্যাখান । নিৰ্জ অৰ্থ ভকতিক ত্যজি কৰে আন ॥  
 তপ জপ যজ্ঞ কবি ব্ৰহ্মলোকে চৰে । পুণ্য ক্ষয় ভৈলে ছুৰাই নবকত পবে ॥  
 বেদ মতে কৰ্ম যদি অছিদ্রে কবয় । অৰ্পণা নঠৈলে একো ফল নধবয় ॥ ২২১৫ ॥  
 যদি ফল পাৱে তাব আছন্ত বিনাশ । মহন্তলকলে ভাত নকবে বিখাস ॥  
 যজ্ঞ কবি ধৰি আনি পশুক ছেদয় । অৰ্পণা নঠৈলে একো ফল নধবয় ॥২২১৭॥  
 যদি এহি জন কৰে স্বৰ্গক গমন । নবকত তেৱে পঘিবক কোনজন ॥

যি কাৰ্ঘ্যে কাটিলা বলি তাতো নাই আশ । তম নবকত চিৰকাল হোৱে বাস ॥  
সংসাৰত আয়াযাত ছুগুচে জীৱৰ । এতেকে প্ৰবৃত্তি পথ পৰম দুৰ্ব্ব ।”

প্ৰবৃত্তি যত খণ্ডন কৰি শঙ্কৰদেৱে নিবৃত্তিৰ শ্ৰেষ্ঠমত ধাপিলে—

ভাৰত-পূৰ্বাণ ব্যাস ঋষি কবিলন্ত । যাব যেন জ্ঞাতি-ধৰ্ম্ম সৰে বিহিলন্ত ॥  
চাৰিয়ো বেদৰ কৰিলেক শাখাতেদ । তথাপিতো ছুগুচে মনব মহা খেদ ॥  
পশু-হিংসা ধৰ্ম্ম বিহিলন্ত জগতত । সিকাৰণে দুহু নহি বাসব মনত ॥  
বৈকুণ্ঠৰ শাস্ত্ৰ ইটো মহা ভাগৱত । নাৰায়ণে কহিলন্ত ব্ৰহ্মাৰ আগত ॥  
ব্ৰহ্মা নাৰদত কৈলা নাৰদে ব্যাসত । ব্যাসে কহিলন্ত পাছে মহা ভাগৱত ॥  
শুকক পঢ়াইলা ব্যাসে ইটো শাস্ত্ৰ সাৰ । শুকে পবীক্ষিত আগে কবিলো প্ৰচাৰ ॥”

শেষ সংশয় ছেদ কৰি লবৰ বাবে মাধৱদেৱে নিবৃত্তিৰ সন্ধান কৰিলে—

“মাধৱে পুছিলো পাছে কবযোৰ কৰি । বৃথা হুখ পাৰে কাৰ্য্য-কৰ্ম্মক আচৰি ॥  
কোন কৰ্ম্মে তৰিবেক যোৰ সংসাৰত । ইহাৰ উপায় আৱে কহিয়ো সান্ত্ৰত ॥  
শঙ্কৰে বোলন্ত মাধৱৰ মুখ চাই । ভকতিৰ সাধন সংসঙ্গ বিনে নাই ॥  
ভাগৱত পূৰ্বাণৰ যতেক সাধন । সংসঙ্গ ভক্তিৰ কথা শুনা দিয়া মন ॥  
শঙ্কৰৰ প্ৰোচি বাণী শুনি মাধৱৰ । গুচিল সংশয় যত আছিল মনব ॥  
কৃতাজলি কৰি আসনৰ উঠিলন্ত । শুক মানি শঙ্কৰত শৰণ লৈলন্ত ॥”

( বামচৰণৰ পদ ২১৫৮ ব পৰা ২২৮০ লৈ ভূষণৰ পদ ১৬৪ ব পৰা ২২৪ লৈ  
হৰছ একে ) । দৈত্য্যবিৰ এই বৰ্ণনা সামান্য পৃথক—

“পাছে দুয়োজনে কথা কহিবে লাগিলা । উচ্চা-উচ্চ দুইহাস্তবে সখাদ মিলিলা ॥  
মাধৱে শাস্ত্ৰক দেখাই প্ৰবৃত্তি কহন্ত । নিবৃত্তি দেখাই তাক শঙ্কৰে খণ্ডন্ত ॥  
প্ৰভাতবে পৰা তিনি পব বেলি গৈল । দুইহাস্তবো কথা সঙ্গ তথাপি নভৈল ॥

“যথা তৰোমূল নিঃসেচনে তৃপ্যন্তি তৎসঙ্কল্প ছুজোপশাখা ।

প্ৰাণোপহাৰাচ্চ যথেক্স্মিয়াগাং তথা চ সৰ্বাচ'নমচ্যুতে জয়া ॥”

এহি শ্লোক গুচি পায় মাধৱে মনত । নিশ্চয় কবিনা এখিলেক পূজা যত ॥  
মনে শুক মানি তেতিয়গে উঠিলন্ত । শঙ্কৰদেৱক নমস্কাৰ কৰিলন্ত ॥

বোলন্ত শঙ্কৰদেৱে ঘাইবস্ত জানিলোঁ । মাধৱে বোলন্ত শুক তোমাক মানিলোঁ ॥”

বামানন্দ ( ৪৭১-৮৭ পদ ), বামচৰণ ( ২২৩৭-৪৬ পদ ), আৰু দৈত্য্যবি  
( ২৭৩-৭২ পদ ) ; আটাইৰে যতে সেই দিনাৰ পৰাই দুৰ্গাপূজা এখি কক্ষ-  
ভক্তি মাধৱদেৱ শঙ্কৰদেৱৰ লগত এক হল ।